

מאָנאָקלאָנעל אנטיבאדי באהאנדלונג פאר קאָויד-19

מאָנאָקלאָנעל אנטיבאדי (monoclonal antibody, mAb) באהאנדלונג איז פאר מענטשן וואס האבן געטעסט פאזיטיוו פאר קאָויד-19 און זענען נישט גענוג קראַנק אז זיי זאלן דארפן זיין אין שפיטאל. mAb באהאנדלונג קען פארקלענערן די מאס פון ווירוס אין אייער גוף, פארמינערן סימפטאָמען און העלפן פארמיידן א ריזע צום שפיטאל. **mAb באהאנדלונג ארבעט די בעסטע ווען עס ווערט געגעבן נישט לאנג נאך די קאָויד-19 סימפטאָמען הויבן זיך אן, דערפאר איז עס וויכטיג צו נעמען א טעסט גלייך.**

וואס זענען mAb'ס?

mAb'ס זענען אנטיבאדיס (פראָטעיןס וואס אייער גוף מאכט צו אפשלאגן אן אינפעקציע) וואס ווערן געמאכט אין א לאבארעטאריע און זיי ארבעטן ענליך צו אנטיבאדיס וואס אייער אימיון סיסטעם מאכט. mAb באהאנדלונג העלפט אייער גוף אפצושלאגן קאָויד-19 אין די צייט וואס אייער אימיון סיסטעם הויבט אן צו מאכן אירע אייגענע אנטיבאדיס.

איז mAb באהאנדלונג זיכער?

די פאראייניגטע שטאטן עסן און דראַג אדמיניסטראציע (Food and Drug Administration, FDA) האט באשטעטיגט mAb באהאנדלונגען פאר עמערדזשענסי באנוץ. אין קלינישע שטודיעס זענען די באהאנדלונגען געוויזן געווארן צו זיין זיכער. די FDA טוט ווייטער נאכפאלגן די באהאנדלונגען פאר זיכערהייט און ווירקזאמקייט.

איז mAb באהאנדלונג די ריכטיגע באהאנדלונג פאר מיר?

mAb באהאנדלונג איז באשטעטיגט פאר מענטשן וואס האבן געטעסט פאזיטיוו פאר קאָויד-19 און האבן געהאט מילדע ביז מיטלמעסיגע סימפטאָמען פאר 10 טעג אדער ווייניגער. צו באקומען mAb באהאנדלונג דארפט איר זיין 12 יאר אדער עלטער, וועגן צום ווייניגסטנס 88 פונט (40 קילאגראם) און אריינפאלן אין איינס פון די פאלגנדע קריטעריאנען:

קריטעריאנען פאר קינדער פון 12 ביז 17 יאר	קריטעריאנען פאר ערוואקסענע פון 18 יאר און עלטער
<ul style="list-style-type: none"> • האבן א BMI העכער פון אדער גלייך צו 85% פון פאציענטן אין די זעלבע עלטער און דזשענדער (אינגל/מיידל), לויט די וואקסן טשאַרטס פון די צענטער פאר קראַנקייט קאָנטראל און פארמיידונג (צו באקומען ביי cdc.gov/growthcharts/cdc_charts.htm) • האט סיקל סעל דיזיז (בלוט קראַנקייט) • האט הארץ קראַנקייט • האט אסטמא אדער אנדערע לאנג-טערמיניגע אטעמען אדער לונג קראַנקייט (ווי סיסטיק פייבראָסיס) וואס פארלאנגט טעגליכע מעדיצינען • האבן סעריברעל פאָלסי אדער אן אנדערע מוח-אנטוויקלונג פראבלעם • זענען אנגעוויזן אויף א מעדיצינישע טעכנאלאגיע, ווי למשל א טרעיקיאסטאמי (אטעמען רער), געסטראסטאמי (מאגן רער) אדער פאזיטיוו פרעשור ווענטילעישען (וואס איז נישט פארבינדן צו קאָויד-19) 	<ul style="list-style-type: none"> • די באדי מעס אינדעקס פון אייער וואג קעגן אייער הייך (body mass index, BMI) איז 35 אדער העכער • האבן כראנישע נירן קראַנקייט • האבן טייפ 1 אדער 2 צוקער קראַנקייט (דייעביטיס) • האבן א לאנג-טערמיניגע לונגען קראַנקייט (ווי למשל COPD אדער עמפיזעם) • האבן א געזונט פראבלעם וואס שוואכט אפ די אימיון סיסטעם • אייננעמען מעדיצין וואס שוואכט אפ די אימיון סיסטעם • זיין צווישן 55 און 64 יאר אלט, און האבן הארץ קראַנקייט אדער הויכע בלוט דרוק • זיין 65 יאר אדער עלטער

אויב איר זענט נישט זיכער אויב איר זענט בארעכטיגט, רעדט מיט אייער העלט קעיר פראָוויידער (דאקטאר א.ד.ג.).

וויאזוי ווערט mAb באהאנדלונג געגעבן?

mAb באהאנדלונג ווערט געגעבן דורך די אדער (intravenous, IV). באהאנדלונג נעמט בערך א שעה און דאן וועט איר בלייבן פאר נאך א שעה צו זיכער מאכן אז איר האט נישט קיינע באלדיגע שלעכטע רעאקציעס.

וואס זענען די זייטיגע ווירקונגען (סייד עפעקטס)?

אלערגישע רעאקציעס זענען זייער זעלטן אבער זיי קענען געשעהן דורכאויס די IV אייננעמונג אדער נאכדעם. זייטיגע ווירקונגען (סייד עפעקטס) פון mAb באהאנדלונג קענען אריינרעכענען:

- א רעאקציע אויף די ארט פון די IV, אריינרעכענענדיג ווייטאג, געשווילעכץ, בלוטן, אויסשלאג אדער אינפעקציע
- איבל, אויסברעכן אדער א לויזע מאגן (דייעריע)
- קראצן, אויסשלאגן אדער בלאטערן

אנדערע זייטיגע ווירקונגען (סייד עפעקטס) וועלן מעגליך אנטדעקט ווערן אזוי ווי די שטודיעס פון די באהאנדלונג גייען ווייטער אן. אויב איר באקומט נייע סימפטאמען אדער אזעלכע וואס פארערגערן זיך נאך IV אייננעמונג, אריינרעכענענדיג פיבער, שוועריקייטן צו אטעמען, שנעלע אדער שטייטע הארץ קלאפ, מידיקייט, שוואכקייט אדער זיין צומישט, פארבינדט אייך באלד מיט אייער פראָוויידער (דאקטאר א.ד.ג.). רופט 911 אדער גייט צו די נאענסטע מערדזשענסי רום אויב אייערע סימפטאמען ווערן ערנסט אדער פארערגערן זיך.

וואו קען איך באקומען mAb באהאנדלונג?

רעדט מיט אייער פראָוויידער (דאקטאר א.ד.ג.) איבער אויב איר זאלט באקומען און וויאזוי צו מאכן אן אפוינטמענט פאר mAb באהאנדלונג. באזוכט [hitesite.org/monoclonalantibody](https://www.hitesite.org/monoclonalantibody) צו טרעפן א באהאנדלונג לאקאציע. איר קענט אויך רעדן צו א דאקטאר פון אן NYC העלט + שפיטאל דורכן באזוכן [expresscare.nyc](https://www.expresscare.nyc) און דרוקן אויף "Talk to a Doctor Now" (רעדט יעצט מיט א דאקטאר), אדער דורכן רופן 212-268-4319.

ווי סאך קאסט mAb באהאנדלונג?

mAb באהאנדלונג איז געדעקט דורך מעדיקעיד און מעדיקעיר פלענער אן וואס איר זאלט דארפן צוצאלן. אויב איר האט פריוואטע אינשורענס, פרעגט אן ביי די באהאנדלונג פלאץ און ביי אייער העלט אינשורענס פירמע וועגן קאסטן. NYC העלט + שפיטעלער שטעלן צו באהאנדלונג און קעיר אפגעזעהן פון אימיגראציע סטאטוס אדער מעגליכקייט צו באצאלן.

צו קען איך נאכאלץ באקומען א קאָווייד-19 וואַקסין נאכן באקומען mAb באהאנדלונג?

יא, אבער איר זאלט ווארטן 90 טעג נאך די mAb באהאנדלונג בעפארן באקומען א קאָווייד-19 וואַקסין.

צו קען איך נאכאלץ באקומען mAb באהאנדלונג אפילו אויב איך האב שוין באקומען א קאָווייד-19 וואַקסין?

יא. אויב איר האט סימפטאמען פון קאָווייד-19 און איר טעסט פאזיטיוו, קענט איר באקומען mAb באהאנדלונג.

וואס איז אויב איך בין נישט געטעסט געווארן פאר קאָווייד-19?

אויב איר האט קאָווייד-19 סימפטאמען, למשל פיבער, הוסט, קורצע אטעם, האלז ווייטאג, קאפוויי, אדער איר פארלירט די חוש הטעם אדער די שמעק, אדער אויב איר פילט נישט גוט, גייט באלד זיך טעסטן. באזוכט [nyc.gov/covidtest](https://www.nyc.gov/covidtest) צו טרעפן א טעסטינג פלאץ נעבן אייך.

וויאזוי קען איך לערנען מער וועגן באהאנדלונגען פאר קאָווייד-19?

איר קענט לערנען מער וועגן פארשידענע קאָווייד-19 באהאנדלונג אפציעס דורכן באזוכן [combatcovid.hhs.gov](https://www.combatcovid.hhs.gov) אדער [infusioncenter.org](https://www.infusioncenter.org).

